

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ மேல்ப்பத்தூர் நாராயணபட்டதிரி விரசிதம்

|| ஸ்ரீமந்நாராயணீயம் ||
(தஸக - 73)

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே க்ருஷ்ணாய பரப்ரஹ்மணே நம:

ஸ்ரீமதே ராமாநுஜாய நம:

॥ ஸ்ரீமந்நாராயணீயம் ॥

(தஸக - 73)

மதுராபுரயாத்ராவர்ணநம்

நிஸமய்ய தவாத யாநவார்த்தாம்

ப்ருஸமார்த்தா: பஸுபாலபாலிகாஸ்தா: |

கிமிதம் கிமிதம் கதம் ந்விதீமா:

ஸமவேதா: பரிதேவிதாந்யகுர்வந் || 1 ||

கருணாநிதிரேஷ நந்தஸூநு:

கதமஸ்மாந் விஸ்ருஜேதநந்யநாதா: |

பத ந: கிமு தைவமேவமாஸீ-

திதி தாஸ்த்வக்கதமாநஸா விலேபு: || 2 ||

சரமப்ரஹரே ப்ரதிஷ்டமாந:

ஸஹ பித்ரா நிஜமித்ரமண்டலைஸ்ச |

பரிதாபபரம் நிதம்பிநீநாம்

ஸமயிஷ்யந் வ்யமுச: ஸகாயமேகம் || 3 ||

அசிராதுபயாமி ஸந்நிதிம் வோ

பவிதா ஸாது மயைவ ஸங்கமஸ்ரீ: |

அம்ருதாம்புநிதௌ நிமஜ்ஜயிஷ்யே

த்ருதமித்யாஸ்வஸிதா வதூரகார்ஷீ: || 4 ||

ஸவிஷாதபரம் ஸயாஞ்சமுச்சை:

அதிதூரம் வநிதாபிரீக்ஷ்யமாண: |

ம்ருது தத்திஸி பாதயந்நபாங்காந்

ஸபலோ஽க்ருரரதேந நிர்க்கதோ஽பு: || 5 ||

அநஸா பஹுலேந வல்லவாநாம்
 மநஸா சாநுகதோ஽த வல்லபாநாம் |
 வநமார்த்தம்ருகம் விஷண்ணவ்ருக்ஷம்
 ஸமதீதோ யமுநாதடமயாஸீ: || 6 ||

நியமாய நிமஜ்ய வாரிணி த்வா-
 மபிவீக்ஷயாய ரதே஽பி காந்திநேய: |
 விவஸோ஽ஜநி கிம் ந்விதம் விபோஸ்தே
 நநு சித்ரம் த்வவலோகநம் ஸமந்தாத் || 7 ||

புநரேஷ நிமஜ்ய புண்யஸாலீ
 புருஷம் த்வாம் பரமம் புஜங்கபோகே |
 அரிகம்புகதாம்புஜை: ஸ்புரந்தம்
 ஸுரஸித்தௌகபரீதமாலுலோகே || 8 ||

ஸ ததா பரமாத்மஸௌக்யஸிந்தௌ
 விநிமக்ந: ப்ரணுவந் ப்ரகாரபேதை: |
 அவிலோக்ய புநஸ்ச ஹர்ஷஸிந்தோ-
 ரநுவ்ருத்யா புலகாவ்ருதோ யயௌ த்வாம் || 9 ||

கிமு ஸீதளிமா மஹாந் ஜலே யத்
 புளகோ஽ஸாவிதி சோதிதேந தேந |
 அதிஹர்ஷநிருத்தரேண ஸார்த்தம்
 ரதவாஸீ பவநேஸ பாஹி மாம் த்வம் || 10 ||